

శ్రీ

ఉన్నవ

దీ రాంజనేయ శతకము

ఉన్నవ రామకృష్ణ ప్రణీతము.

మొదటికూర్పు : 500 పాఠములు.

చీ రా ల,

శ్రీ రామకృష్ణ ముద్రాక్షరశాలయందు

ము ద్రి త ము .

1939

సర్వస్వామ్యసంకలితము]

[వెల దు 0-2-0

శ్రీ

ఉన్నవ

వీరాంజనేయ శతకము

ఉన్నవ రామకృష్ణ ప్రణీతము

మొదటిసారి : 500 పేజులు.

శ్రీ రా ల,

శ్రీ రామకృష్ణ ముద్రాక్షరశాలయందు

ము ద్రి త ము .

1939

సర్వస్వామ్యసంకలితము]

• [మె ద 0-2-0

శ్రీ
ఉన్నవ
వీరాంజనేయ శతకము

నీ॥ శ్రీరామసేవక! శ్రీతజనరక్షక!
 భక్తాళిపోషక! ప్లవగముఖ్య!
 నిగమార్థవేద్యక! నిశ్చలస్వాంతక!
 పరమార్థదాయక! వరవివేక!
 సుగుణాలవాలక! సురముని స్తోత్రక!
 దాసాళిపాలక! దయనిధైక!
 భవబంధవారక! బ్రహ్మాండనాయక!
 యాపన్నివారక! యసురహతక!

సుజనపోషక! సుశ్లోక! శోకహతక!
 అభయదాయక! శాకినీ యరివిపక్ష!
 హరిపద విధేయ! ఉన్నవపుర సుగేయ!
 అఖిల రిపుకులజేయ! వీరాంజనేయ!!

సీ॥ బ్రహ్మాదీతాదక్ష! రాక్షసాళి విపక్ష!

కపుల సైన్యాధ్యక్ష! కల్పవృక్ష!

పండితకులపక్ష! భక్తజనాపేక్ష!

దిననాయక సదృక్ష! త్రిదశరక్ష!

రామకార్య సుదీక్ష! రావణ కులశిక్ష!

పుణ్యపాప విచక్ష! బుధులదృక్ష!

మునికుల సంరక్ష! పూర్ణదయావీక్ష!

భుజశౌర్యబలదక్ష! సుజనమోక్ష!

అతుల కరుణాకటాక్ష! పద్మాయతాక్ష!

పరమతారక సంత్రాక్ష! వరవిమోక్ష!—హరి॥

సీ॥ జనకజాత్రిహరాయ! జగదాధిపత్యాయ!

చిరకాల జీవాయ! శ్రీనికాయ!

చిద్రూపకారాయ! శ్రీ విశ్వరూపాయ!

కామనివారాయ! ఘనయశాయ!

సుగ్రీవమిత్రాయ! శోభితాకారాయ!

రఘురామ భక్తాయ! రమ్యకాయ!

వీతాంబరధరాయ! ప్రేమస్వరూపాయ!

వజ్రశరీరాయ! నై భవాయ!

శ్రీతజనాభీష్టదాయ! సత్సేవితాయ!

ద్వీపవాలాయ! విక్రమతేజకాయ!—హరి॥

సీ॥ రాజభక్తుండవు రాజతాంత్రికుండవు
 సుగ్రీవు బంటువు శోభితుండవు
 సాహసాంకుండవు సత్యవ్రతుండవు
 సుగుణగణ్యుండవు శుభకరుండవు
 కసినాయకుండవు గౌరవాన్యుండవు
 విమలహృదయుండవు విశ్రుతుండవు
 క్రూరసంహరుండవు వీరవరుండవు
 దైత్యాంతకుండవు ధార్మికుండవు
 కీర్తివంతుండ వీవు సంకీర్తనుండవు
 శాశ్వతుండవు సర్వవిశారదుండవు—హరి॥

సీ॥ సర్వనాథశరీర! శాఖామృగాకార!
 అరుణాస్య గుణధీర! యథువిదూర!
 భూతాదికనివార! భూరిశౌర్యోదార!
 మునిమానసవిహార! మోక్షకార!
 ధూమాక్షిసంహార! దూతకార్యాధార!
 సకల విద్యాసార! చారుహార!
 నిగమార్థగోచర! నిఖిలసన్నతశూర!
 ముల్లోక హితకార! మోహదూర!
 రామకార్యధురంధర! రణవిహార!
 అసుర భీకర పటుశౌర్య! యమిత ధైర్య!—హరి॥

నీ॥ శ్రీ వీరహనుమంత! చిన్మయ గుణవంత!
 మంజుల సుస్వాంత! మతి నియంత!
 దాసవాళి కృతాంత! ధైర్య శౌర్యోదంత!
 అతుల విస్తరశాంత! యాగమాంత!
 భూతాదికవధాంత! భూరి రోగనిహంత!
 వర సుగ్ధుణాకాంత! వైరిహంత!
 సకల మేధావంత! సన్మునీ హృద్వంత!
 కిన్నరీ గణమంత! కీర్తివంత!
 అతుల సర్వస్వతంత! విద్యాప్రదాంత!
 సాధురక్షణ గుణతంత! సత్స్వతంత!—హరి॥

నీ॥ శ్రీరామ పద సరసీరుహంబుల నెఱ్ఱు
 గొలువంగ వ్రతమెద్ది సలిపినావో!
 శ్రీరామ రూపవిశేషంబు సతతంబు
 గాంచ నే పుణ్యంబు గడపినావో!
 శ్రీరామ భద్రసుస్మేరాననపు బల్కు
 విన ధర్మమేమి గావించినావో!
 శ్రీరాము పజ్జన గారాబమున జెల్మి
 సేయంగ దపమేమి జేసినావో!
 రాము కార్యంబుకై బుట్ట నేమి జపము
 జేసినాడవో! నీ భక్తి జెప్పరాదు!—హరి॥

సీ॥ శ్రీరామపద సరసీరుహంబులఁ దేనెఁ
 గోలు భృంగమగొను కేలొనర్తు
 శ్రీరామనామ సచ్చింతనామృత గాన
 లోల భృంగమగొను కేలొనర్తు
 శ్రీరామ హృదయాంజనేయవిహారవి
 లోలమౌ భృంగమ కేలొనర్తు
 శ్రీరామనయన రాజీవాశ్రయింపఁద
 లోలమౌ భృంగమ కేలొనర్తు
 పదములందుఁ బ్రసూనముల్, మదిని రూప
 ములను నిల్పెడి భృంగమ మొక్కులిడుదు—హరి॥

సీ॥ శ్రీరామ పాదరాజీవమాధురి రుచిఁ
 దవిలి తీపినిఁగొన్న దై వమీపు
 శ్రీరామ దివ్యసుశ్రీరూపమునుగన్న
 తీపినిఁగొన్న తాంత్రికుఁడవీపు
 శ్రీరామనామ సత్పారాయణపుఁ దేనెఁ
 ద్రావి తీపినిఁగొన్న తండ్రివీపు
 శ్రీరామ వచనవిస్తారపీయూషంబుఁ
 గోలి తీపినిఁగొన్న కుశలుఁడీపు
 రోమకూపంబులన్నియు రామనామ
 మధువుచే నిండి పండిన బుధుఁడవీపు—హరి॥

సీ॥ మహి భక్తరత్నాలి మణిపూసవంచని
 క్తిరినొందిన భక్తిమూర్తివీవు
 దాసవరులలోఁ బ్రథమగణ్యుడవటంచు
 నిండు పేర్గన్న దాసుండవీవు
 దూతలలోనెల్ల దొడ్డదూతవటంచుఁ
 బ్రతిభఁగాంచిన దూతపతివి నీవు
 సేవకావళిలోన సేవాభిముఖుడంచుఁ
 బ్రఖ్యాతిఁగొన్న సేవకుడవీవు
 ప్రేమ శ్రీరామభక్త-శ్రీరామదాస-
 రామదూతవు-సేవకరాజవీవు—హరి॥

సీ॥ నీ పాదయుగళిని నేఁ బట్టుకొందును
 పరిచర్యజేయుట సరగనేర్పు
 నీరూప మనిశంబు నే నిల్పుకొందును
 భక్తిభావంబులఁ బరగనేర్పు
 నీనామమెప్పుడు నే గాసమొనరింతు
 నానందతత్త్వంబు నరయనేర్పు
 నీ సుగుణాలిని నే ధ్యానమునుసేతు
 పరహితకార్య తత్పరతనేర్పు
 నిన్నుఁ గనుగొందు నేకై కనిష్ఠతోడ
 జ్ఞానమునునేర్పు, మోక్షసుశ్రీనిఁగూర్చు—హరి॥

నీ॥ నీ పరిచర్యల నేర్చునకై గాదె
 నేవకుఁ దనపత్నిఁ జీరమరచు
 నీ నిర్మలన్నేహ నిక్షేపమునఁగాదె
 తన సోదరాళినిఁ దలఁపమరచు
 నీ భక్తి గుణ భావ నియమంబుననుఁగాదె
 యూరేడులోకంబు లేలమరచు
 నీ గౌహుబలదర్ప నిష్ప్రతినిఁగాదె
 తన విక్రమంబు సంతయును మరచు

రామభద్రుండు-తైలోక్యరక్షకుండు
 నీ ప్రభావంబు నింక వర్ణించుటెట్లు?—హరి॥

నీ॥ నీ పరిచర్యల నిష్ఠతోఁజేతును
 శ్రీరామవిభునకుఁ జెప్పమయ్య
 నీ నామముదలఁతు నిశ్చలభక్తిమె
 శ్రీరామవిభునకుఁ జెప్పమయ్య
 నీ రూపముచు జిత్తసారూప్యముగఁజేతు
 శ్రీరామవిభునకుఁ జెప్పమయ్య
 నీ బంటుగానుండు నెమ్మితో నాకోర్కె
 శ్రీరామవిభునకుఁ జెప్పమయ్య

‘భక్తి నిన్నెంచు, సుగుణ సంపత్తినించు
 కరుణరక్షింపు’మంచు-విఖ్యాతచరిత!—హరి॥

నీ॥ అనిశంబు నీ చరణాబ్జముల్ బూజింతు
 నవ్యాజకృపఁజూప నరుగుదెమ్ము
 అనుదినంబును నీ శుభాకృతిఁ గననెంతు
 సాక్షాత్కరింపగ సాగిరమ్ము
 అనయంబు నీ నామమునుఁ బ్రీతిగణియింతు
 నియతితో హృత్ప్రీతి నిలువరమ్ము
 అశ్రాంతమును నీ ముఖాబ్జచంద్రినిఁగాఁతుఁ
 గరుణార్ద్రదృష్టితో నరయరమ్ము
 చిటునగవుతోడ ననుఁజూడఁ జేరరమ్ము
 పిల్లవాఁడని పిలువఁగాఁ బ్రేమరమ్ము—హరి॥

నీ॥ పావనంబై న నీ పాదధూళిని నాదు
 శిరముపై నుంచుమీ శ్రేయమొప్ప
 శుభమగు నీరూపు స్ఫుటముగా నా చిత్త
 మందుంచుమీ మోక్షమట్టె యొలుక
 కల్పశాఖనిఁబోలు గరము నాపై నుంచు
 కామితార్థంబుల గణములబ్బ
 అమృతాకరంబగు నక్షిద్యయంబును
 నాతిక్కుఁ బ్రసరింపు మోదమెనఁగ
 శిరముఁ బంకించిగనుము నాంఘితముగలుఁగ
 చిటునగవుతోడ మాట్లాడు చింతదొలఁగ—హరి॥

ఉన్నన వీరాంజనేయ శతకము

సీ॥ వానరవరుడని వట్టివాడందునా
దేవతావరముల దీయుటాకటి
తోడివాడంచని చేతగాదండునా
గాలించి సీతను గొంచుటాకటి
స్వనగపిఠుడని పండ్లుచూపందునా
యోషధీంద్రము దెచ్చి యుంచుటాకటి
హరికులోత్తముడని యాటలాడందునా
నిగమాంతమును గని నేర్చుటాకటి
సాక్ష్యములుగాగ సీత క్తి జగతియెఱుగు
నెఱుకంగలవాడ ననుబోవ వెఱుగి కేల—హరి॥

సీ॥ తోడివాడని సీకు దూరమందుందునా
పండుగా నిను నోట బట్టుటాకటి
ననచరుడని నిన్ను వదలుదమందునా
బ్రహ్మచర్యపుదీక్ష బరగుటాకటి
శౌఖ్యమృగమవని సరిపుచ్చుకొందునా
భక్తియుక్తలతోడ బ్రబలుటాకటి
కపికులుడని నిన్ను గనజాలనందునా
విశ్వరూపంబున వెలయుటాకటి
యిట్టి నీ మహిమంబు లెన్నెనిగలవు
నిన్ను నమ్మితి దయజూడు నిర్మలాత్మ!—హరి॥

నీ॥ రుద్రాంశమున విశ్వరూపుండవై యొప్పి
 దనుజాళి మృందించి దనరుటొకటి
 బ్రహ్మాంశమునఁబుట్టి బ్రహ్మయువై బ్రహ్మ
 చర్యంబునననిల్వఁ జాలుటొకటి
 విష్ణ్వాంశమున లోకవిహితంబుఁ గావింప
 భక్తాళికల్పమై బరఁగుటొకటి
 పవనాంశమున హెచ్చు బలియుండవై సర్వ
 జన రంజకుండవై సాగుటొకటి
 గాగ శుభలక్షణాన్విత గతిఁదలిర్ప
 నంజనీ కేసరులకు నీ వవతరిలవె!—హరి॥

నీ॥ నీ సుస్వరూపంబు నేఁగాంతుఁ గనులారఁ
 బ్రత్యక్షముగరమ్ము పవనతనయ!
 నీ వాక్యమాధురి నేవిందుఁ జెవులార
 నాదరంబునఁ బల్కు మాంజనేయ!
 నీనామ జపమును నేజేతు మనసార
 లేశ మోరిమిఁజూపు కీశముఖ్య!
 నీ కృష్ణిగంతుల నేనెంతుఁ దనివార
 సుంత జూపుము హనుమంతదేవ!
 నీ కృపామృతధార పానీయమిమ్ము
 భక్తి గడుపారఁద్రావుదుఁ బ్రవగముఖ్య!—హరి॥

సీ॥ బ్రహ్మాండభాండమకా పాపంచకమునందు
 నణువులో నణువై తి నాదరింపు
 నిను భక్తిగొల్పెడి నిశ్చలభక్త స
 మ్ముఖమందు నణువై తి ముదమునింపు
 వేదశాస్త్రపురాణ వివిధార్థ కోవిద
 శ్రేణిలో నణువై తి జిత్తగింపు
 సకల చరాచర జంతు సంతాన సం
 ఘంబులో నణువై తి గరుణఁ బెంపు
 సేవకాళిలో నణువై తి స్వీకరింపు
 సారెసారెకుఁ ద్వితీదార్శనముసేయ—హరి॥

సీ॥ శ్రీరామనామంబుఁ జిత్తమందుఁ దలంప
 వజ్రదేహుండవై వరలితివట!
 శ్రీరామనామంబుఁ బారాయణముసేయఁ
 జరకాలజీవినై జెలఁగితివట!
 శ్రీరామనామ విశేషంబుఁ బఠింప
 ననుపమ జయముచే నలరితివట!
 శ్రీరామనామంబు స్థిరముగా జపించి
 నిత్యసౌఖ్యంబున నెగఁగితివట!
 సర్వశక్తులు గల్గిన సాహసివట!
 నాకు నేర్పుము నీభక్తి నమ్మినాను—హరి॥

సీ॥ సంజీవిదెమ్మన సకలమూలిక సర్వ
 తమూడెచ్చి వైచిన దాతవీవు
 జనకాత్మజాత యేచక్కినున్నదొ సుంత
 గాంచి రమ్మన లంకఁ గాల్చితీవు
 అగంతకుఁడెవఁడో యరసి రమ్మని పంప
 సఖ్యంబుఁజేసి సాష్టిమీవీవు
 వననిధిదాటంగ ఓధముఁగాంచుమటన్న
 వారధిఁగట్టిన వలఁతీవీవు
 కార్యసఫలత, విమల గాంధీర్యగుణము,
 నలఘు మైత్రీయు నతిశక్తిగల మహాత్మ!—హరి॥

సీ॥ సుజనసాంగత్యంబు శుభమను కోరిక
 నొప్పిన కపులలో నొక్కరుడవు
 భక్తిసాధనచేత భగవంతు వీక్షించి
 యుండిన స్థవగాలి నొక్కరుడవు
 తత్త్వార్థమునెఱింగి ధరణీశుఁ గనుఁగొని
 యున్న వానరతతి నొక్కరుడవు
 పరహితకార్య తత్పరవిలాస శుభగు
 ణోన్నత కీశాళి నొక్కరుడవు
 మర్కటేంద్రులలో నెల్ల మహిమ, కీర్తి,
 ఘనతలనుఁ గన్న వాఁడ వొక్కరుడవీవె!—హరి॥

సీ॥ మమజజన్మంబెల్లి మనసు నిల్వంగనైతి
 కోఁతినై నాకంటె గోవిందుడవు
 నరుడనై భగవంతు నరసి గన్గొననైతి
 వాచరా! నాకంటె జ్ఞానివీవు
 మానవాభిదుడనై మహిమ నేర్వంగనైతి
 మర్కటా! నాకంటె మాన్యుడీవు
 జనుడనై వేదశాస్త్రములఁ జదువనైతి
 హరికుల! నాకంటె ననఘుడీవు

వృత్తిగల్గియు నీ దివ్య పాదధూళి
 కై న సరిబోలనైతి-భక్తాగ్రగణ్య!—హరి॥

సీ॥ సజ్జనసాంగత్యసారంబు గ్రహించి
 బెద్దలసేవలఁ బెనఁగినావు
 భక్తిమార్గం బతి ప్రాముఖ్యమంచని
 బరమేశు పాదముల్ బట్టినావు
 తత్వమార్గమరసి సత్వప్రధానివై
 విజ్ఞానపథమున వెలసినావు
 వైరాగ్యమహిమచే వర్తిల్లి నగుణ ని
 ర్గుణ దర్శనంబులఁ గుదిగినావు
 నీవె జ్యోతిస్వరూపమై నిర్మలముగ
 వెలిఁగినావు సూక్ష్మస్థూల విధులెఱింగి—హరి॥

సీ॥ కఠినకంటకయుత కాంతారముల దాటి

నీతనుఁ గనుఁగొన్న దూతయెవఁడు?
 విక్రమదోర్దండ వీరవర్యులఁజెండి
 భ్యాతిగాంచినయట్టి దూతయెవఁడు?
 స్వామి కార్యార్థమై సాగరమ్ములదాటఁ
 బ్రీతితోఁ బూనిన దూతయెవఁడు?
 ముమ్మూర్తుల కజేయ ముదిత శిరోమణి
 జ్యోతి రాముకిడిన దూతయెవఁడు?

నీవెకా ధాత్రిజారామదేవవరులఁ

దెలసి నడ్చుక్కిఁ గొలిచిన యలఘుమతివి—హరి॥

సీ॥ సుగ్రీవు నమితశోభగ్రీవు మైత్రికి

మించి సామ్రాజ్య మేలించినావు
 శ్రీరాము శుభగుణశ్రీరాము కరుణకు
 లీలగా లంక గాలించినావు
 నీత వినుతయశోపేత సంప్రీతికిఁ
 దివిరి దనుజుల మగ్గిందించినావు
 లక్ష్మణు నతిధైర్యలక్ష్మణు జెల్మికి
 విగత మూర్ఛితుని గావించినావు

అడుగుమాత్రన వారిఁ గృతార్థులనుగఁ

జేసితివి నా వినతి వృధసేయుడెల్లు?—హరి॥

సీ॥ వాలి సుగ్రీవులు వైరంబుతోనుండ
 నీతి బోధనుజేసి నిలువలేడె?
 అన్న శౌర్యంబుకై నదర సుగ్రీవుండు
 శుభమగు ఋష్యాద్రిఁ జూపలేడె?
 శ్రీరామ లక్ష్మణుల్ సీతాలతాంగిని
 వెదకుచు రా గౌరవింపలేడె?
 శుభదాయకంబుగా సుగ్రీవ రఘువీర
 వరులకు మైత్రి నేర్పరుపలేడె?
 కపికులేశుకుఁ బట్టంబుఁ గట్టలేడె?
 ననుఁ గృపాన్వితమతిఁ గాంచుటనగ నెంత?—హరి॥

సీ॥ సుగుణాకరుండును సూన్యతాచరణుండు
 నత్యంత భూతదయాశకుండు
 నగు రాము వీక్షించి యంజలి గావించి
 బరిచర్యసేయుచుఁ బరఁగుచుండ
 సీతఁ గన్గొన కపిశ్రేణిఁబంపుచు నీడు
 కార్యదీక్షఁ దలంచి ఘనయశుండుఁ
 బ్రేమతోడుతఁ బిల్చి రామముద్రికనిచ్చి
 తత్కార్యకరణవిధంబుఁ బూను
 మనఁగఁ దరులను గిడులను నట్టెదాఁటి
 తహహ నీ స్వామిభక్తి నేమనఁగవచ్చు?—హరి॥

సీ॥ సంపాది డెలుపంగ జానకి మార్గంబు
 సంధ్రంబుదాటంగ శక్తిలేక
 కపులెల్లఁ దమ బలక్రమములఁ దలఁపోసి
 వీరవర్జ్యుడులేడె వేగ నులుక
 నని చింతనొందంగ నట్టహాసముఁజేసి
 విశ్వరూపంబున వెలసి లీల
 లంఘించి సంధ్రంబు లంక కే సరిగెద
 సీతవార్తనుఁ దెత్తు శీఘ్రీరితి
 ననుచు బ్రహ్మాండభౌండంబు నావరించి
 జనవె భీకరరూప ప్రసంగవృత్తి—హరి॥

సీ॥ శ్రీరామనామంబుఁ జిత్తంబులోపల
 స్మరియించుచును మింటి కరిగినావు
 శ్రీరామరూపంబు జెలఁగి ముందాడంగ
 వనధిపై లంఘించి వరలినావు
 రామభక్తుఁడవంచు రంజిల్లిమైనాకుఁ
 డాహ్వానమీయంగ నరిగినావు
 జానకీదేవికై జనెడుఁని నురస
 యడ్డంబుఁ దగులంగ నణచినావు
 సులభముగదాటి సంధ్రంబు శుభకరముగ
 నునువేల్పాది నెక్కితివొర మానుమ!—హరి॥

సీ॥ గామకార్యార్థమై భీమరూపంబునఁ
 జనువాడెవండని సాగి సురస
 భూనభోంతరములు భోరునఁ జెలఁగంగఁ
 దనువుఁబెంచియు వేగఁ దనర వరుస
 ద్విగుణీకృతాకృతి దిక్పటంబులు నిండ
 హెచ్చు బలంబున నేఁగనరసి
 తన గహ్వరంబును దద్దటిల్లఁగ సర్వ
 దిక్కులకునుఁ బెంచి నిక్కిమెరసి
 మశకరూపంబు వహించి, మాయనించి,
 కుక్షిఁజీల్చియు సురసను గూల్పలేదె?—హరి॥

సీ॥ ఆ సువేలాద్రిపై నరుణుండు గుంకిన
 దాఁక గూర్చొనియుండి దరలివేగ
 ననితరదుర్గమమైన లంకాపురీ
 విభవంబుఁ గన్గొని వేడ్క సెంది
 కోటవాకిలిఁజూచ్చు ఘూర్ణిల్లి లంఖణి
 భీమరూపంబునఁ బెనఁగిలాగ
 విసరివేయఁగవెలి వింతరూపంబున
 ద్వారంబు గడవంగ తల్లడిలఁగ
 నరచి చేబట్టి వేయంగఁ దిరుగఁదిప్పి
 ముప్పిచే తొమ్ముఁబాడువంగ 'మొట్టొ' యనఁజె—హరి॥

సీ॥ లంకాపురాంగన లంఖణిఁ బడఁగూల్చి
 కోట లీలగఁజేరి గోప్యముగను
 సౌధాంతరంబులు సౌందర్యశాలలు
 రత్నకోవెల సుమారామములును
 విద్యుత్ప్రభోద్ధీప వేదిక మంటప
 నవగోపురంబులు నలుగడలును
 రావణాసురవరు రమ్యహర్మ్యంబులు
 గాలించి మిక్కిలి గప్టమునను
 రాముడేనిఁ గాన కారాటపడుచు
 వెదకుచు నశోకవనమును వేడ్కఁగనవె!—హరి॥

సీ॥ లంకాపురివెదకి శంకాన్వితస్వాంత
 మున నచటి యశోకవనముఁజొచ్చి
 యందుఁ జూచుచుఁబోవ 'హా రామ-హా రామ'
 యను నార్తనాదంబు నాలకించి
 సంతనంబునఁ జెవి సారెసారెకు వంచి
 విని రామనామంబు వే నుతించి
 తన్మయావస్థలో 'దాశరథీ-రామ'
 యంచు శబ్దముజాడ నరుగుదెంచి

త్వరగఁ గాంచవె శ్రీరామ ధర్మపత్ని
 నచట వృక్షపుఁగ్రీసీడ హర్షమునను—హరి॥

సీ॥ శ్రీ జానకీదేవి జీర్ణశల్యములతో
 జీర్ణాంబరముఁగట్టి 'శ్రీరఘువర'
 యని బల్కుచును లేచి యాక్రందనముఁజేసి
 మెల్లన కేశముల్ మెలచి చీర
 చెరఁగుతో బంధించి చేర్చి గళముఁగట్టి
 'శ్రీరామ-శ్రీరామ-సీత' యసుర
 నాయకుపురిలోనఁ బ్రాయోవిష్టయై
 చావనున్నది మీరు గావలేరె?

యనుచు నురిఁబడుతఱి నీవు ఘనతనేగి
 రామముద్రకసీయవె రమణి కపుడూ!—హరి॥

సీ॥ శ్రీరామముద్రకుఁ జిత్తంబు హర్షింపఁ
 బరికించి ప్రాణంబుఁ బల్లవింపఁ
 జేకొని ముద్రక 'శ్రీరామ' యని బొంగి
 వినుతించి 'నిన్నును విశ్వసింప
 నిజరూపుఁజూపుము నిశ్చింతతోనుందు'
 నన విశ్వరూపంబుఁ గనఁగఁజేయ
 నాశ్చర్యమునుఁజెంది 'హనుమంత నీరూపుఁ
 దగ్గింపు'మని సీత తగనుతింప

సూక్ష్మరూపానఁ గోఁతివై జోతలిడవె
 రామవా రలఁ జెప్పియు ధైర్యమునవె!—హరి॥

సీ॥ రామవృత్తాంతంబు రామకుబోధించి
 రమణివృత్తాంతంబు రఘువరునకుఁ
 జెప్పంగ జానకి శ్రీశ్రీరోభూషణం
 బుత్సహముననిచ్చి 'యొక్క నెలకు
 రాకున్న చత్తును రాఘవునకుఁ దెల్పు'
 మని చెప్ప రంజిల్లి యవనిసుతకుఁ
 బ్రణమిల్లి, 'తినుటకై ఫలముల నిమ్మ'న
 'వనమందుఁ గొనుమ'న్న ఘన యశోక
 వనమునం బండ్లుఁదిని రావణునకు నీడు
 రాక దెలియఁజెఱచితి వా రామమపుడు—హరి॥

సీ॥ ఆ యశోక వనము నట్లు ధ్వంసముజేసి
 పారనై చియు మంచి పండ్లుమెక్కి
 కావలివారలఁ గడిమిచే దరుమంగఁ
 బారి రావణ దరిజేరి మొక్కి
 'మర్కటరూపుండు మన యశోక వనంబుఁ
 బెరికి మమ్ములఁ గొట్టితరిమె' ననఁగ
 'అతని బట్టితె'డంచు రావణుడంత
 శౌర్య దైత్యులఁబంప స్తంభమెక్కి
 వారిఁ జంపవె రావణుఁ డౌర! కోఁటి
 యేమి-దనుజవరులఁ గూల్చుటేమి?' యనఁగ—హరి॥

సీ॥ కోమకపాయిత రూషేక్షణుండయి
 వీరభటులఁ బంపి, వేగఁబట్టి
 తిట్టి కొట్టొండఁ దివిరి రక్కసిమూక
 వచ్చి విజృంభింప వారిదిక్కు
 వీక్షించి వాలంబు విస్తరంబుగఁ జెంచి
 దనుజగాత్రములకుఁ దగఁ ఘటించి
 నేలఁ బడంగొట్ట చాల రాక్షసపంక్తి
 మృతఁజెందె నవ్వేళ, మేటిజెట్టి
 వీవటంచునుఁ దెలియ నుర్వీస్థలాన
 భీతిగలుగంగ సుత నీ పేరువినఁగ—హరి॥

సీ॥ దిగులొంది రావణుడొగిని మంత్రిలఁజూడ
 నక్షయసుతుఁడు తా నడ్డువచ్చి
 తనదు శౌర్యముఁజెప్పి తండ్రికిఁమొక్కి 'నే
 కోఁతి నిప్పుడదెచ్చి పీఠిహెచ్చ
 మీ కిత్తు'ననుచును మేటి సైన్యముఁగూడి
 బాణవృష్టిఁగురియ బలము మెచ్చి
 ధ్వజముఁగొని దనుజవరులనుఁ జెండాడి
 యక్షయుఁ గూల్పఁగా నట్టెహెచ్చి
 కోఱలనుఁజూప నసురులు గోడుపడరె!
 నిర్జరులు సంతనంబున నిన్నుఁబొగడ—హరి॥

నీ॥ ముజ్జగంబులగెల్పు ముద్దుకుమారుని
 మరణంబువిని శోకభరముచేత
 భూమినిఁ బొరలుచు భోరున నేడ్వంగ
 మేఘనాథుఁడువచ్చి మిగులఁ దాతఁ
 దగ నూఱడించియు ధైర్యంబుఁగొల్పియుఁ
 గపికలాధమునిష్ఠు గట్టి చేతఁ
 గొనివత్తునని యాజ్ఞఁగొని నై భవంబునఁ
 దరలి మిమ్ములఁదాక దైత్యభూత
 ములను బిండిగాఁగొట్టి సమ్మోదమలర
 నింద్రజిత్తునిమీఁదికి నెగయలేదె!—హరి॥

నీ॥ శౌర్యధీనిధి మేరుసమధైర్యవంతుఁడు
 మేఘనాథుఁడుదాకి మేటి బాణ
 ములనుఁ బ్రయోగించి మూర్ఛవోవఁగనేయ
 నదరంగఁ గొట్టిన నరసి త్రాణ
 గల శిలీముఖములఁ గౌర్యంబుతోనేయ
 ధ్వజమెత్తి నీవటు దారుణరణ
 మొనరించి యసురేందుని నోడింప వినుఁగొంది
 నిశ్చేష్టుఁడై వాఁడు నిలచి తరుణ
 కాలమనుచు బ్రహ్మాస్త్రంబుఁ గడిమి నేయఁ
 గలుగ నద్దానితో నీవు గట్టువడవె!—హరి॥

సీ॥ బ్రహ్మత్రయమహిమచే బంధింపఁబడనీవు
 కొనిపోడె దనుజేందుగి గూర్మిసుతుఁడు
 రాకాసిమూఁకయు రావణుండునుఁ గడు
 చోద్యంబుగా నినుఁజూడ నపుడు
 దుఃముకఁ గట్లన్ని యుఁదొలఁగఁగ వాలంబుఁ
 బెంచి వీరంబుగాఁ బ్రీతితోడ
 రావణేందుగినిమోల రమణీయముగఁ గూరు
 చుండి నీతులుఁజెప్పఁ జూచి వాఁడు
 పండ్లు బటపటఁ గొఱకుచు 'పాడుకోతి'
 నాలుకనుఁ గోయుడన నీవు నవ్వలేదే!—హేరి॥

సీ॥ రామదూతను నిన్ను రాక్షసేందుగిఁడు జంప
 సమకట్ట నా విభీషణుఁడుజూచి
 'దూతఁ జంపఁగరాదు దోషంబు బ్రాప్తింపు'
 నని భ్రాతకునుఁజెప్ప నట్టలేచి
 మండిపడుచువచ్చి మర్కటవాలము
 న కనలముంపుడనంగ వేగ
 దనుజాధములుగూడి తెలవ స్త్రంబునుఁ
 జుట్టి తోఁకకుఁ జిచ్చుఁబెట్ట నది
 మంటలెగయంగ నొక్కింత మ్రోసువడక
 లంకఁ గాల్చినయట్టి వలంతివొర!—హేరి॥

సీ॥ లంకను దహించి బింకంబు వహించి
 గడియలోపల నీతఁగాంచి యామె
 వృత్తాంతమంతయు విశదంబుగాఁగొని
 వనధిదాటుచు గడుధ్వనులచేత
 భూనభోంతరముల ధ్వనంబు లెగయంగఁ
 జేయుచు వచ్చిఁగ జెలఁగి కోఁతు
 లన్నియుఁ దిలకించి యానంద ముహ్వాంగ
 నెగురుచువచ్చి నీ యెడలఁజేర
 జానక్కినిఁగన్న వృత్తాంత సరణితోడ
 లంకఁగాల్చినవిధముఁ దెల్పంగలేడ!—హరి॥

సీ॥ సంతసించుచు వారు గంతులువై చుచు
 నిన్నుఁ శౌఁగిటఁజేర్చి నీ వివేక
 బలములఁ గొనియాడి, పౌరుషంబు నుతించి
 సితాశిరోముఁగి జేతఁబట్టి
 గడుమొక్కి శ్రీరాముకాత్యంబు సఫలంబు
 నొందినదనుచు నానందమొంది
 అధిపుండు నుగ్రీవుఁ డధికహర్షంబందు,
 రఘుకులవరుఁడు గరంబుమెచ్చి

మేలుసేయును దడయంగనేల యింక
 ననుచు నినుఁ జేరిగొల్వరో యధికభ కి!—హరి॥

సీ॥ గడువుదిసమునకుఁ గడువేడ్కతోవచ్చి
 గంజాక్షు శ్రీరాము కాళ్లనంటి
 మొక్కి, జానకివార్తఁ జక్కగా వినుపించి
 శ్రీ శివోమఃనిచ్చి “నీతఁగంటి
 ‘నెలరోజులకు మీరు నెలవుకురాకున్నఁ
 దనువుఁబొసెద’ననె తల్లివింటె”
 ననరామచంద్రుండు నట్టే దుఃఖింపంగ
 ‘నోరిమి నొందుఁడీ యొక్క గంట

లోన నీతనుదెచ్చెద నేన’నంగ
 రామభద్రుండు మెచ్చె నీ స్వామిభక్తి!—హరి॥

సీ॥ వివిధమర్కటజాతి నివహంబులను వేగ
 రప్పించి జానకీరాము కార్య
 సాఫల్యమునకునై సంతసంబందుచుఁ
 గపివీరులందఱుఁ గడఁగి శౌర్య
 గాంభీర్య సాహసక్రమములఁ జూపింప
 గంతులువై చుచుఁ గడమి కౌర్య
 ములఁ బల్కుచును జాల ముచ్చటగా యుద్ధ
 సన్నద్ధులై యుండ సమధి కార్య

వరుల చరితంబులను దెల్పు చరులఁగూల్పు
 సైన్యనాథుండవై నీవు జనఁగలేదె!—హరి॥

సీ॥ అది యేమిజోద్యమో యమ్మహావనధిపై
 వింతవారధిగట్టి వెలసితిరట!
 అతి విశాలంబులౌ నద్రీంద్రములఁ దెచ్చి
 నీటిపై వింతగ నిల్పితిరట!
 వృక్షరాజంబుల విరివిగాఁ బెకలించి
 సుగమంబుగాఁ దోవఁ జొన్నితిరట!
 అతి వినోదంబుఁ జిత్రాంచితంబును నౌచుఁ
 దేలియాడు తెరవుఁ దీర్చితిరట!

యెటుల వారధినిల్చెనో! యెటులమీరు
 గట్టినారొకొ! వర్ణింపఁగాదు నాకు—హరి॥

సీ॥ శతయోజనశరధి సైన్యవిఠతిదాటి
 విడియ రక్షకుఁడవై వెలసినావు
 రాత్రించరాళి తరలి యెదుర్కొనకుండఁ
 బ్రవగాళికోటవై బరగినావు
 రక్కసినివహంబు రావణుండువెఱవ
 విశ్వరూపునఁగావు వెడలినావు
 రామలక్ష్మణులల గామయాపుల గంటఁ
 బడకుండ బంటువై నడచినావు

స్వామికార్యంబునందింత శ్రద్ధజేసి
 రామదాస్కాగణ్య గౌరవముఁ గంటి!—హరి॥

నీ॥ మోహరంబున రిపువ్యూహంబులనుఁజించి
 ప్రళయాయంతకునిగ గన్పడితి, దిశల
 నొకప్రక్క నుద్దండయుద్ధభటుండనై
 గోత్రమూకనుఁ బురిఁగొల్పి, రిపులు
 రామలక్ష్మణులనుఁ గామరూపంబునఁ
 జెనకుదురని యెంచి జిత్తమటులఁ
 జేర్చి బోయిచుచు, ననిఁ జిత్రంబుగఁ దిరిగి
 గపుల బ్రాణంబులఁగాచి, సురలుఁ
 బొగడ, దైత్యులు మొఱఁబెట్ట, బొల్చుభీతిఁ
 బారఁజేయవె యాశ్చర్యభండనమున—హరి॥

నీ॥ ‘శ్రీ లక్ష్మణస్వామిఁ జేకొని తరలిన
 మడియు రాఘవుఁ డనిమానిచింత’
 నని రావణుండాజికరుదెంచి రయమున
 లక్ష్మణుఁడాకిన, లాఘవంత
 మైన శరాళి దేహంబు దుగ్ధగ్రనేయ
 ఘోరశక్తినివైచి గూల్చి గంతు
 వేసి యెత్తుకొనంగ విఫలుడై యత్నింప,
 నెటనుండియో నీవునేగి చెంత
 ముప్పిఁ బొడువంగ దనుజుండు మూర్ఖుడడఁ!
 నియతి నీశక్తి నెంత వర్ణింపఁగలను!—హరి॥

నీ॥ అమృతహాశక్తిచే నడుగంట బ్రాణముల్
 సౌమిత్రి ధరఁబడ రాముడంత
 చిరదుఃఖభరమున దురపిల్లుచుండంగఁ
 గపివీరులందఱుఁ గాంచి చింత
 నూనినవారలై 'వానర శ్రేష్ఠుండు
 సంజీవిఁ దెచ్చిన స్వామి వింత
 గా లేచు'నని, చేతఁగామికి సిగ్గిలి
 యూరకనుండ, నే నుద్వీచంతఁ
 గలయవెదకియుఁ దెచ్చెద ఘనునిఁజ్ఞోవ'
 ననుచుఁ ద్రోవగ్రహించి నీ వరుగలేదె!—హరి॥

నీ॥ శ్రీరామునా ర్తికిఁ జింతించి చింతించి,
 సౌమిత్రి మూర్ఛకైఁ జాలవగచి,
 నీతామహాదేవి స్థితికినై యోజించి,
 కౌసల్యశోకంబుఁ గడుఁదలంచి,
 జనకు దుఃఖమునకుఁ జాల విచారించి,
 భరతశత్రుఘ్నుల పాటునెంచి,
 'ఇనవంశ మతిదుఃఖమును బొందు నివ్వేళ
 రక్షింప నద'నని గాముఁ దలఁచి,
 'అరుణకాలంబునకుమున్న యశావధులనుఁ
 దెత్తు'ననుచును నీవటుఁ దేరిచనవె!—హరి॥

నీ॥ అల సమీరునికంటె నధికమా వేగంబు
 నను బోవుచుండంగ దనుజుఁడొకఁడు
 రావణుబంపుచరయమున నేతెంచి
 మునివేషధారియై వనమొకండు
 ఘనముగా సృష్టించి 'హనుమంత యిటురమ్ము'
 సామిత్రిలేచెను, రాముఁడిపుడు
 మోదితుం డాతిధ్యమును గొనిపొమ్మ'న
 'దాహమిమ్మ'న నీవు దనుజుఁడపుడు
 తన కమండలాదకముఁ గైకొనుమనంగ
 మాయ గ్రహించి 'వలదని' మడుగుఁగంటి!—హరి

నీ॥ కపటమునీంద్రుండు గమలాకరముఁజూప
 జలపానమునుసేయు సమయమందు
 మదమకరీంద్రంబు మరుఁగుగా నేతెంచి
 త్వోత్పాదములఁబట్టి దడయకందు
 లొగగాగ్నొని లావుకుమెచ్చుచుఁ
 దడయగరాదని దలఁచి ముందు
 మశకమై గుఱ్ఱిలో మాటుగదూరియు
 మొనలివేగులఁ జీల్చి మోదమంద
 గాహము మృతించి గంధర్వకాంతగాగ
 నిలచి ధ్యానించి చెప్పదే నిజచరిత్ర!—హరి॥

సీ॥ మడుగులో మగరిని మగ్గిందింపదోచిన
 యంగన యచ్చోటి యసురమాయ
 విశదంబుగాఁదెల్పి విను వీధికేగినఁ,
 గోధాననీవేగఁ గోర్కెనతఁడు
 రూపభేదంబుల రుసరుసలాడుచు
 'నిన్ను భంగముసేయ నేర్తు'ననఁగ
 వాని నిలంగూల్చి వాయువేగంబున
 సంజీవిగిరిజేరి సంబరమున

గరుడ గంధర్వ కిన్నర కామినులునుఁ
 ద్రిదశయక్షులుఁ బరికింప దీప్తిగనవె!—హరి॥

సీ॥ భౌవధీంద్రముఁగన నాశ్చర్య విద్యుత్ప్ర
 భాతీతపటలమై ప్రబలునొకట
 నరుణప్రభాపుంజ మావహిల్లు నొకప్పు
 డింద్రసీలద్యుతి నెనఁగునొకట
 ధావళ్యరుచులచేఁ దాండవంబాడుచు
 శ్యామలరీతిమై నలరునొకట
 కోటి సూర్యద్యుతి, కోటి చంద్రప్రభ
 రేకెత్తఁగా దేజరిల్లునొకట

వివిధకాంతుల విలసిల్ల వేడ్కఁజెంది,
 యరయలేకను సంజీవి నద్రిగొనవె!—హరి॥

సీ॥ ఘోరనక్రగ్రాహ కోపానలపుశ క్తి
 వాతఁబడినఁగూడ భీతిలేదు
 కర్కోటక గఠోరకపటుండు దైత్యుండు
 కాలనేమివిశిఖఁ గదలలేదు
 గరుడకీర్ణరయత్న గంధర్వ వరముఖ్య
 విద్యాధరులకైన వెఱవలేదు
 చిత్రప్రభాన సంజీవదీప్తులఁగాంచి
 యబ్బురపడి వెన్న కరుగలేదు
 వైరులనుజెండి మూలికవర్గుఁజూచి
 పర్వతమునంతఁ బెకలించు ప్రాణిఁగనవె!—హరి॥

సీ॥ బౌషధగిరిచర్య యాశ్చర్యమునముంప
 సంజీవి యిదియును సంజ్ఞ లేక
 మ్రాన్పడి శ్రీరాము మదిలోన స్మరియించి
 విశ్వరూపంబున వెలసి తోఁకఁ
 బెంచి బర్వతమునుఁ బెకలించి దోఁకతో
 బంధించి యిసుమంత బరువులేక
 కందుకక్రీడగాఁ గరమున ధరియించి
 తీవ్రశక్తి సవిత్పదీప్తిరాశ
 పూర్వమటఁజేరి సామిత్రి మూర్ఖుఁడీర్చి
 నిలచితివి రాముమోల నంజలి ఘటించి!—హరి॥

నీ॥ సామిత్రిజీవింప సంతసంబున కాముఁ

డాలింగనముఁజేసి యభినుతించి

‘నీ పరోపకృతికి, నేస్తంబునకు ఋణ

బడిత’ని నిస్సడఁ బ్రస్తుతించి

‘ముల్లోకములజనుల్ ముందుగా నీదర్శ

నముఁజేసి తనుఁజేరఁ బ్రముదమం’చు

వచియించి తన కృపావారాళి విమలత

రంగ పంక్తిని మునుగంగనుంచి

తేల్చుచోకొ! నీదుపుణ్యంబుఁ దెల్పవశమె!

నీ దయామృతరసము నామీదజల్లు!—హరి॥

నీ॥ మొదట రాఘవునితో ముచ్చట లొనరించి

సద్గుణుండనీచూచి సఖుఁడవైతి

రాజాధిరాజని రాత్రింబవళ్లునుఁ

బరిచర్యసేయ సేవకుఁడవైతి

వీరవర్మండని వేదాంతవిదుఁడని

కార్యసాహాయ్యత ఘనుఁడవైతి

భగవంతుఁడనిమెచ్చి పాదకంజమ్ముల

భక్తితో నర్చింపఁ బాయవైతి

సఖ్య, భృత్యవిజ్ఞాన, నిష్కామ, మోక్ష

తత్వములు వ్యసలుసేయఁ దరమెనాకు!—హరి॥

ఉన్నవ వీరాంజనేయ శతకము

సీ॥ అనితరలభ్యంబు నతిశుభదంబగు
సంజీవిదెచ్చిన శక్తివంత!
ఎవఁడు దాటనివార్ధి సవిరళగతిఁదాటి
జానకి గనుఁగొన్న సత్యవంత!
నిత్యసంచారియై నెగడు భాస్కరుజెంత
విద్యలఁగన్న వివేకవంత!
సకలదేవాళికి సంతసంబొందించి
శాశ్వతాయుఁడనైన చారువంత!
రామ సౌమితులకు ముందు రాజసముగ
బహుళవినుతులఁ గొనియెడి భాగ్యవంత!—హరి॥

సీ॥ కపిశేఖరుండేడ! విపుల భక్తజ్ఞాన
వై రాగ్యసంపత్తి వరలుటేడ!
మర్కటవిభుండేడ! మహిమాన్వితంబైన
బ్రహ్మచర్యపుదీక్షఁ బ్రబలుటేడ!
హరికలోత్తముండేడ! నాశ్చర్యమెనట్టి
వర చిరంజీవన బిరుదమేడ!
కోరికులుండేడ! కోరిన వరమిచ్చి
దేవోత్తముండని దెలియటేడ!
శౌర్యమదియేడ! దనుజులఁ జంపుటేడ!
వంతయగు నీ చరిత్రంబు వినినకొలఁది!—హరి॥

నీ॥ నీ పాదధూళికై నేడు నీదరిజేరి
 నేవింపవచ్చితి శ్రేయమొసంగు
 నీ దర్శనమునకై నే నానగొనిపజ్జ
 స్మరియింపవచ్చితి శరణమొసంగు
 నీ మహాభక్తికై నిశ్చలంబుగ దాపు
 వసియించి భజియింతు వరమొసంగు
 నీ కృపారసముకై నీచెంతజేరి నీ
 లీల గీర్తించెద మేలొసంగు
 రామునకుఁ బ్రియుడవనుచు నామనంబు
 నందు నిను నమ్మిగొల్పెద నభయమిమ్ము!—హరి॥

నీ॥ శ్రీరామునకుఁ బ్రీతిజేయంగఁ దలఁపొసి
 రాక్షసాళిఁ బరిమార్పంగలేడె!
 జనకాత్మజకుఁ బ్రీతిజరుపంగ నూహించి
 బలుకష్టసంతతుల్ ఒడయలేడె!
 కపివీరునకుఁ బ్రీతిగల్పింప యోజించి
 యతనితోఁ గానకు నరుగలేడె!
 సౌమిత్రికినిఁ బ్రీతిసలుపంగ మది నెంచి
 సంజవిడెచ్చి యొసంగలేడె!

హితముఁజేయంగ నీకంటె వెవరుగలరు?
 దరినిజేరితి నామీద దయనుజూపు—హరి॥

సీ॥ రామకార్యంబన రంజిల్లఁజేతువు
 నాదుకార్యంబన నవ్వేదీవు
 రామనామంబన రమణీయముగ నెంతు
 నాదునామంబన నడచిరావు
 రామరూపంబనఁ గామించిచూతువు
 నారూపమనగను బారెదీవు
 రామవాక్యంబన రాజిల్లివినెదవు
 నాదువాక్యంబన నమ్మలేవు
 ప్రభువుకన్నను సద్భక్తి విభవమొప్పు
 నేవకునుడి హెచ్చునుచు యోజింపలేవే!—హరి॥

సీ॥ భూమిజారాములుఁబూజ్యసింహాసనా
 రూఢులై యుండ నిరూఢభక్తి
 నతినమ్మిగతి మెయి నంజలి ఘటించి
 వాలంబుముడిచి శోభాప్రసక్తి
 శిరముఁ గ్రిందికివంచి జిత్రమొక్కటిజేసి
 భయభక్తులేక మై బరవశోక్తి
 విలసిల్లి బంటువై వేడ్కతో శ్రీరాము
 లను గొల్చుచుండవే లక్ష్మయుక్తి
 వారిఁ బ్రేమను గ్రహించి భూమిఘహిమ -
 నలరుచుండవె జగతి మహానుభావ!—హరి॥

నీ॥ నీ మహాతత్వార్థ నిర్ణయంబునఁగాదె
 శ్రీరాముఁ డాగమశ్రేణిఁజెపుట
 నీ మహాసత్కార్య నిపుణతకై గాదె
 రఘుకుమారముఁ డాదరమునఁగనుట
 నీ మహాసద్భక్తి నిశ్చలగతిఁగాదె
 శ్రీరఘూద్వపాలుఁడు నిశ్చేష్టఁడగుట
 నీ మహాపరిచర్య నిక్షేపమునఁగాదె
 రాము డానంద విభ్రాజియగుట
 నీ మహత్వంబునకుఁగాదె నిరతమిలను
 ముందు నీదర్శనముఁజేయ మోక్షమనుట!—హరి॥

నీ॥ పేరు మర్కటరాజు బెను జితేంద్రియమతి
యిల బ్రహ్మచర్యాశ్ర మెవనివశము!
పేరు వానరపతి ధీరుండు భక్తుండు
నెఱుంగ నాత్మోత్కర్ష మెవనివశము!
పేరు లాంగూలుండు భీషణవీరుండు
నెన్న జయమనిశ మెవనివశము!
పేరు స్లవగు డతి ప్రియహితైకచఃకుండు
భువి గార్యదక్షత యెవనివశము!
రామునకు ముందు దర్శనస్వామియగుట
యెవనివశమాను నీకెగా కెఱుంగనెఱుంగ!—హరి

నీ॥ నీతామహాదేవి శ్రీరామముద్రనుఁ
 జేకొని చిరకాల జీవమిడదె!
 నీతామహాదేవి చెలఁగి మీ సాహాయ్య
 సంపత్తిని రత్న సరములిడదె!
 నీతామహాదేవి శ్రేష్ఠమానీసేవ
 లకు రత్న కుట్లాయి లాగులిడదె!
 నీతామహాదేవి చెలువారు నీనయ
 గుణనితతికి ముద్దుకొడుకువనదె!

సతము జానకీముల సత్కృపాప్ర
 సారమందె దెంత యదృష్టశాలివయ్య!—హరి॥

నీ॥ అని నీదు శౌర్యధైర్యాదు లెంచుదమన్న
 నిన్నెదిర్చి పరుఁడు నిలువలేడు
 ధర నీదు సాహసాదార్య మెంచుదమన్న
 నీ కీడుజోడు గణింపలేడు
 అల నీదు భక్తివిద్యాదు లెంచుదమన్న
 నినుఁబోలునట్టి మనీషిలేడు
 ధృతి నీదు పరహితప్రతము నెంచుదమన్న
 స్వార్థరహితుఁడు నీ నాటిలేడు
 నీ ప్రభావవిశేషంబు నేర్చునెవఁడు!
 ఘనతరానన్యకీర్తి సంజనితమూర్తి!—హరి॥

సీ॥ విశ్వరూపంబున వీరుండవై హెచ్చి
 విస్తరింప నభము విరిగిపడదె!
 రోదసీకుహరంబు భేదభావంబుండ
 రవి చంద్ర తారాదు లనిధిబడవె!
 భూమి గిట్టినదిగ్గు, భోరున సంద్రముల్
 గల్గోలయుతములై గదలిపోవె!
 దానవాసీకంబుఁ దల్లడిల్లుచునుండ
 నారుల గర్భముల్ జారిపడవె!

సురలు, మునులును వణకుచు స్తోత్రములను
 నేడు భీకరరూపానఁ జెలఁగుచొర!—హరి॥

సీ॥ భువిఁ బరహితకారి బూజ్యుండు నెవడన్నఁ
 దొలుత నీనామంబుఁ బలుకవలయు
 పర కార్యదీక్షచేఁ బరఁగువాడెవడన్న
 నాదిని నీవేరు ననఁగవలయు
 వినయవిధేయుండు వీరుండు నెవడన్న
 శీఘ్రంబ నీవేరుఁ జెప్పవలయు
 పరమవేదాంతి సద్భక్తుండు నెవడన్న
 వడివడి నీవేరు నుడవవలయు

నిండు దయఁజూపు దేవుం డెవడటన్నఁ
 దొలుత నీవేరు వచియింపవలయు సుచ్యు!—హరి॥

సీ॥ భానునొద్దకునేగి బ్రహ్మాండమంతయుఁ
జౌకల్పించిన రూపుఁ నాకుఁజూపు
సంప్రదంబుదాటెడు సమయంబునందుండు
భీకరరూపంబు నాకుఁజూపు
భూమిజ 'సమ్మను, పొమ్మన్న గగనంబు
దాకఁ బెంచినరూపు నాకుఁజూపు
సౌమిప్రే బ్రతికింప సంజీవికరిగిన
నాటి యుత్తమరూపు నాకుఁజూపు
దినము సీ భక్తవరులకు దివ్యదర్శ
నంబు దయసేయురూపంబు నాకుఁజూపు—హరి॥

సీ॥ శ్రవణగానముఁజేసి చక్క-గారమ్ము వీ
రాంజనేయా! యన్న నగపడవుగ
అతిసుతిఁగావించి యాదరమ్మున రమ్ము
హనుమంత! యనివేడ నగపడవుగ
ప్రీతితోఁ బ్రణతులర్పించి రమ్మిఁకఁ బవ
నాత్మజా! యనిబిల్వ నగపడవుగ
ధ్యానతో నాసతోఁ దవిలి కేసరి తన
యా! రమ్మటంచన్న నగపడవుగ
యెటుల బిల్వంగవలయునో-యేమి సేయ
వలయునో నన్నఁ దయఁజూడ వాయుపుత్ర!—హరి॥

సీ॥ బాల్యంబులో సుంత బాగోగులెఱుగక
 నాటపాటలయందు నానఁజెడితి
 యశావనోదయమందు సందమా యవతుల
 ముద్దు ముచ్చట్లతో మోహపడితి
 ముదుసలితనముఁ బుత్రపౌత్రులతోడ
 మురిపెంబులాడుచు మోదపడితి
 దారాసుతాదులుఁ దనువు శాశ్వతిమంచుఁ
 జెడుగతుల ధనముఁ జేరనిడితి
 నొక్కదినమైన సీనామ ముచ్చరింప
 నమయమెఱుగను జన్మజన్మములయందు—హరి॥

సీ॥ భువి విషయాసక్తమోదినై బాపపుఁ
 బంకిలంబునఁబడి బందినైతి
 కామాది పడవ్విర్రకాంక్షలకునుఁ జిక్కి
 చచ్చుచుఁ బుట్టుచు శవమునైతి
 జ్ఞానబాహ్యేంద్రియ చలనంబునకుఁజిక్కి
 సంసారవహ్నికి శలభమైతి
 నిత్యమనోబుద్ధి నియతవిభ్రమణాది
 కాజ్ఞానములఁజిక్కి యంధుఁడైతి
 ఒడతవీడిననేవ యొక్కఁడెగఁగింప
 ముక్తిసాధనమంచు నద్భక్తిఁగఁజి—హరి॥

సీ॥ ఉదయంబుననలేచి ముదముతో వండుచుఁ

దినుచుఁ బండుచు నిన్నుఁ జెలియలేదు

దాదాసుతాదుల, ధనమోహములనమ్మి

శాశ్వతంబంచు నీ స్మరణలేదు

వ్యర్థప్రసంగాలి నానతోసల్పుచుఁ

బొద్దుపుచ్చుచు నిన్నుఁ బొగడలేదు

వృధయైన చుట్టాలవిందు పొందులలోన

స్థిరమతి నిన్నుఁ బూజింపలేదు

యిట్టిమూఢుడ నాత్మజనేచ్ఛఁ దవిలి

యుంటి, భవబంధనిచ్ఛేద మొందుటెట్లా!—హరి॥

సీ॥ రామభక్తుడవంచుఁ బ్రేమించి నీ పాద

భక్తుండనై తిని బట్టిచూడు

రామదాసుడవంచు రంజిల్లి నీ పాద

దాసుండనై తిని దయనుఁజూడు

రామసేవకుడవంచుఁ గామించి నీ పాద

సేవకుండై తిని చేరిచూడు

రామశిష్యుడవంచు రాజిల్లి నీ పాద

శిష్యుండనై తిని జీరిచూడు

రామకరుణావలోకన రాశివగుట ,

నీదు గరుణావలోకన మొదమిడదె!—హరి॥

సీ॥ కోటిరూపుడవైన గుణములో నెంచంగ
 సజ్జనశ్రేష్ఠులు సాటిరారు
 అడవిమానిసివైన నచ్చంపుబత్తిలో
 సకలముసీందులు సాటిరారు
 మృగశాబకంబైన నిగమాంత తత్వవి
 జ్ఞానంబునను బుధుల్ సాటిరారు
 భటపత్తివైనను భయరంగములఁబాపు
 శక్తిలో హరిహరుల్ సాటిరారు
 గుణగణంబుల సరిరారు గోటిసురలు
 నీకు సీవొక్కడవెసాటి యో కపింద్ర!—హరి॥

సీ॥ శ్రీరామపాదరాజీవసన్నిధి రెండు
 హస్తముల్ జోడించి, మస్తకమును
 వంచి, నిర్మలమైన వరచి త్తశుద్ధితో
 భక్తి నేవింపంగఁ బ్రబలముగను
 సరససుధావృష్టి స్వచ్ఛమై పూతమై
 వ్యాపింప నావమియుఁ బరవశమున
 గారాబమునుఁబెంప శ్రీరామ, యని నీవుఁ
 దన్నయత్వంబునఁ దనరువేళఁ
 జూచువారలు, వినువారుఁ జోద్యమంద
 నొక్కచోక్కరు మిళితులై యుండొక్కొక్క!—హరి॥

నీ॥ నీ పూర్ణకృపనుధాసీకంబు వెదజల్లి
 యానందమునుగూర్చు మాంజనేయ!
 నీ యవారితథక్తి నిశ్చలత్వంబున
 నాహ్లాదమునుదార్చు మాంజనేయ!
 నీ వేదవిస్మలార్థ నిర్ణయతతిఁదెల్పి
 యైక్యభావమునేర్చు మాంజనేయ!
 నీ జ్ఞానపాండిత్య నియతిబోధనసల్పి
 యాత్మహితముఁదీర్చు మాంజనేయ!
 నీ యఖండ విమలతపోనిష్ఠజేర్చు
 మనుదినంబును మ్రొక్కెద నాంజనేయ!—హరి॥

నీ॥ శక్తిమంతుఁడవైతి శరధిదాటుటలోన
 నాపథగిరి నెత్తినట్టెడేగ
 బుద్ధిమంతుఁడవైతి భూరి శాస్త్రపురాణ
 వేదాది విద్యల విధమెఱుంగ
 బ్రహ్మవేద్యుఁడవైతి భక్తివిజ్ఞానముల్
 వైరాగ్యసంపద వర్ధిలంగ
 స్థిరజీవివైతివి వర జితేంద్రియశక్తిఁ
 దగ బ్రహ్మచర్యవ్రతంబుసల్ప
 కార్యదత్తుండువైతి వఖండకీర్తి
 దాయకము రామకార్యసాధనమొనర్ప—హరి॥

నీ॥ నీ మహాసత్కార్య నిర్ణయవితతికి
 నాదిశక్తైతటి యనఘురాలు!
 నీ సుజనత్వంపు నేర్పరితనమున
 బ్రహ్మదేవుడెంత పాభవుండు!
 నీ పరహితభావనియతివిశ్రేణికి
 శ్రీవిష్ణువెంతటి భావపరుడు!
 నీ మహావిక్రమ నిర్ణిత్తోత్తమయుక్తి
 మినుసిగవేల్పెంత మేటివాడు!

సుగుణములయందు ముక్కుటిసురలుఁబోల్చి
 నెంతవారలు శ్రీ హనుమంత నీకు!—హరి॥

నీ॥ శ్రీరామవద సరసీదుహంబులనమ్మి
 నిల్చితివేయట్ల నిల్చినాను
 శ్రీరామ దర్శనశ్రేయలాలసుడవై
 నిల్చితివేయట్ల నిల్చినాను
 శ్రీరామచంద్ర సుస్థిరకృపాదృష్టికై
 నిల్చితివేయట్ల నిల్చినాను
 శ్రీరామవాక్సుధాధారాంబువులఁగోల
 నిల్చితివేయట్ల నిల్చినాను

నీవు రాముని నమ్మంగ, నేను నిన్ను
 నమ్మినాడను దయఁజూడరమ్ము వేగ!—హరి॥

సీ॥ తారకమంత్రార్థసారంబు గ్రహించి
దాసోహమని నాదదాసువైతి!
తారకజప సంచిధానంబుఁ గన్గొని
దాసోహమని గామదాసువైతి!
తారకమాధుర్యధారలఁ జవిఁగొని
దాసోహమని భక్తదాసువైతి!
తారకనామ విస్తారశక్తినిచ్చి
దాసోహమని జ్ఞానదాసువైతి!
తారకపుమంత్ర ముఖ్యతత్వంబుఁదెలియ
సీకు హరునకుఁదక్కను నాకువశమె!—హరి

సీ॥ నాకుఁ బ్రత్యక్షంబుఁ గాకయుండుటచేత
నీరూపు వర్ణింప నేరనైతి
పెద్దలజితర్వు లద్దంపుసుద్దులు
విని జేతనై నంత వెలువరచితి
భక్తి లేశంబైన శక్తిజాలకయున్నఁ
ఒట్టుపట్టియు నీకుఁ బ్రస్తుతిడితి
స్వప్న సుషుప్తాద్యవస్థలందైనను
గాన్పింతువోయని గనుఁదెఱచితి
నెపుడుఁ బ్రత్యక్షమాదువో-యెపుడు నేను
గన్నులార దర్శింతునో-కన్నతల్లిడి!—హరి॥

సీ॥ పంతమా గడు బలవంతమా పల్కవు
 సుంతైన హనుమంత వింతయేల!
 న్యాయమా గవరావు శ్రేయమా దాగంగ
 హేయమా నాయెడ మాయలేల!
 కోపమా నాయఁదుఁ గోప్యమా నాముందు
 చపలమా నాపల్ల శపథమేల!
 కష్టమా మిగుల నయిష్టమా నాచెంతఁ
 గావవా నామీఁదఁ శౌర్యమేల!
 నేరమానాది రమ్మనఁ బారనేల!
 యేలుమాయన్న నడఁబాసి యేగనేల!—హరి॥

సీ॥ ఈదినంబిత్తువో యేదినంబిత్తువో
 త్వద్దర్శనంబంచుఁ దలఁతునెపుడు
 రేపు బూరింతువో మాపు బూరింతువో
 త్వత్ప్రసాదునించుఁ దలఁతునెపుడు
 ఇపుడు ద్రావింతువో యెపుడు ద్రావింతువో
 త్వన్నామ సుధయంచుఁ దలఁతునెపుడు
 ఈక్షణంబబ్బునో యేక్షణంబబ్బునో
 త్వోత్పాదనేవంచుఁ దలఁతునెపుడు
 నొక్కటియు నింతదనుకనుఁ జక్కఁబడదు
 కోర్కెలన్నియుఁ గొంతెమ్మ కోర్కెలయెన్నో—హరి॥

సీ॥ శస్త్రచరాక్రమశాలి సుగ్రీవున

కింతరాజ్యముఁగూర్చు టేమిక్కిరి!

భువనరక్షణకళాపూర్ణుడౌ రామున

కింత సాయముఁజేయు టేమివింత!

స్థిరచిత్తసంకల్ప సీతామహాసాధ్వీ

కింత శోకముమాన్చు టేమిగొప్ప!

సాహసోత్సాహ విస్తరకీర్తి సౌమిత్రి

కింత మూర్ఛనుదీర్చు టేమిఘనము!

నన్ననన్యగతికునినా పన్నజనుని

గరుణ గనుటొండె సత్కీర్తికరముగాక!—హరి॥

సీ॥ ఈ మందభాగ్య నింకెట్లుగాజూతువో

స్థిరభక్తి నినుఁ బ్రశంసించలేడు

ఈ యవివేకి నింకేరీతిఁ జూతువో

భావించి నీయున్నిఁ బలుకలేడు

ఈ యసత్యాచారు నెటు గడతేర్తువో

గడుభక్తి నీపేరు నుడువలేడు

ఈ బుద్ధిహీనాత్ము నెల్లుద్ధరింతువో

విషయ మాయలఁబడి వీడలేడు

యిట్టి మలినాత్ము నజ్ఞాను నేవిధాన

గరుణఁగాంతువో యెఱుంగ విఖ్యాతచరిత!—హరి॥

నీ॥ దర్శనంబిచ్చినఁ దగనీయకుండిన
 నమ్మి బ్రాహ్మించుచు నతులొనర్తు
 కనులఁగాన్పించినఁ గాన్పింపకుండినఁ
 జిత్తంబునిల్పి జే జే లొనర్తు
 దయతోడఁ దన్నిన దయఁ దప్పకుండిన
 ఘనభక్తి బాదసేవనమొనర్తు
 కనులెత్తించినఁ గనులెత్తకుండిన
 సనిశంబు మదినిఁ బ్రార్థనమొనర్తు
 వీనులను నాదు మొఱవిన్న, వినకయున్న
 నతి విధేయత నీకు జోహారొనర్తు!—హరి॥

నీ॥ కనులమూసియుఁ దారకపుమంత్రము జపించు
 చును గనులెత్తవు స్తుతినొసర్ప
 చిత్తమేకముఁజేసి స్థిరసమాధినిమున్ది
 రాముఁజూచుచురావు బ్రేమఁబిల్వ
 సర్వాంగకంబులు చలనంబులేకుండ
 గూర్చొని మొఱవినఁ గోరవిత
 వ్యచ్ఛంపుభక్తికై సత్వకాంతిదిశల
 వెలుగంగ నిబరావు వినుతినేయ
 నన్నుఁగానవు దరిఁజేరి నమ్మియుంటిఁ
 బాదపన్నిధి సామాంగబడితి శరణు—హరి॥

నీ॥ ఉన్న వపురిలోన నుజ్వలమూర్తివై
 భక్తాళికల్పమై బరంగుహనుమ!
 ఏకాండశీలపై నీ నేకశీలావృత
 ప్రహరిగోడలమధ్యఁ బ్రబలుహనుమ!
 రాజగోపాలుని రమ్యంపుగుడి పార్శ్వ
 భాగంపుగుడిలోనఁ బరంగుహనుమ!
 అగణితమాహాత్మ్యమగు వీరరూపంబు
 గౌలంగ భక్తలఁ గాచుహనుమ!
 ఉన్నతాభయ వరముల నొసఁగుహనుమ!
 వినుత రక్తి ముక్తులనిచ్చు వీరహనుమ!—హరి॥

నీ॥ ఘోరమహమ్మారి, కూరిరాడ్యంబులు,
 బీడలు హతము నీపేరుఁజెప్ప
 ఈతిబాధాభులు భీతావహంబులు
 భీష్మంబులగును నీ పేరుఁజెప్ప
 భయదదారిద్ర్యముల్ బాప సంఘంబులు
 విచ్ఛిన్నములగు నీపేరుఁజెప్ప
 పాపాంతకపు బ్రహ్మరాక్షస భూతాది
 భీతియడంగు నీపేరుఁజెప్ప
 సకలుబాధలుఁ గష్టముల్ వికలములగుఁ
 చాపకీననామాక్షరతతివచింప—హరి॥

నీ॥ ఉబుసుబోకకు నిన్ను నొకపగి దలచిన
 బాపసంఘంబుల బెసియుండు
 నూరకఁగూర్చుండి యొకసారి దలచిన
 భక్తిముల్లతోడఁ బరఁగుచుండు
 నుత్పాదములుఁదోప నొకతూరి దలచిన
 చిత్తశుభముఁగల్గి నిలిచియుండు
 నులుకుగల్గినయంతి నొకమారు దలచిన
 భీతియంతయు వీరి పీఠినుండు
 శివు నామాక్షరంబుల నిష్ఠతోడఁ
 బలుకు నెవ్వఁడుఁగాని దివ్యప్రభావ!—హరి॥

నీ॥ స్లవఁగనాయక! కొను ప్రాణతులశ్చింతంబు
 వానర! కొనుము సద్వందనంబు
 కపికులాలంకార! కై వారములుఁగొను
 కోతిరాయఁడ! కొను కోటిసతులు
 శాఖామృగాకార! సాష్టాంగములుఁగొను
 కీశ! కొనుము నమస్కృతిశతంబు
 ధరణిహస్తేషక! దండంబులనుఁగొను
 హరికుల! కొనుము నా యంజలులను
 మునిజనాత్మీయ! గై కొను మొక్కులెల్ల
 భక్తమందార! కొనుము నా ప్రాణతులెపుడూ—హరి॥

సీ॥ మెరుపు మెఱయుగీతి మేనిచాయలఁదేలి
 నర సరోఽమువంటి వదనమొప్పి
 కల్పశాఖలఁజోలఁగల్గు నాజానుబా
 హువులతో ఘనమైన యురమునొప్పి
 బాలభానునిదీప్తి భాసిల్లుచేలాబు
 గటిభాగముఁగల్గఁ గాంతియొప్పి
 కాలసాశముడించు వాలంబుతోఁగొలి
 కనకకీరీటంపుఁ గళలనొప్పి
 ముందుజూచిన పదమున నందమొప్పి
 చేతఁబట్టిన నృతౌనఁ జెలువునొప్పు—హరి॥

సీ॥ శ్రీరామున కమితశేముషీప్రముదాయ!
 త్రిగుణనిరూపాయ! తే నమోస్తు!
 శ్రీ లక్ష్మణస్వామి జీవనాధారాయ!
 దిననాథశిష్యాయ! తే నమోస్తు!
 శ్రీ జానకీదేవి జీవహితైకాయ!
 త్రిదశేంద్రవినుతాయ! తే నమోస్తు!
 సుగ్రీవమిత్రాయ! శుభగుణహారాయ!
 దివ్యావతారాయ! తే నమోస్తు!
 దీనజన భక్తపోషాయ! తే నమోస్తు!
 మానిజన చిత్తచోరాయ! తే నమోస్తు!!—హరి॥

సీ॥ ఆంధ్రరాష్ట్రాంగనోద్యత్కంఠహరస్థ
 సస్మణి “ఉన్నవ” జన్మభూమి
 ఉన్నవవంశమహోదధిచందుర్ముడు
 రామకృష్ణయ్య వరాలతాత
 అతులగుణపవిత్ర యత్యుత్తమచరిత్ర
 గణియింప వేంకాంబిక పితృమాత
 సజ్జనశ్రేష్ఠుండు, సత్పుండు, భక్తుండు
 వేంకటసుబ్బయ్య వెలయుతండ్రి
 సాధ్వీమతల్లి, ప్రశస్త సద్గుణవల్లి
 మహి రాజమాంబిక మాతృదేవి

యగుచు, సోదరిలులు నల్వ, రలఘువిదుండు
 సోదరుం షొక్కరుండు, బ్రశోభదనరు
 రామకృష్ణాఖ్యుడ నియోగిభూమిసురుడ
 తతసుభక్తి నీ పద్యరత్న శతకంబు
 నర్పణమునేతుం గొనుము వీరాంజనేయ!!

ప్రతులు వలయువారు :—

ఉన్నవ రామకృష్ణయ్యగారి కుమారుడు

బ్ర. శ్రీ. ఉన్నవ వేంకట సుబ్బయ్యగారు,

ఉన్నవ గ్రామము,

ప్రత్తిపాడు పోస్టు,

(గుంటూరుజిల్లా)

అని వ్రాయవలయును.

13579